



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IS-SEBA LEĠISLATURA

Laqgħa Numru 72

L-Erbgħa 20 ta' Ġunju 2018

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

PREZENTI:

Mario Calleja – Sindku
Desiree Attard – Viċi Sindku
Elizabeth Cassar- Kunsillier
Sandro Gatt – Kunsillier
Lawrence Ciantar- Kunsillier
John Baptist Camilleri- Kunsillier
Daniel Spiteri – Kunsillier
Charlot Cassar- Kunsillier

ASSENTI b'APOLOGIJI (Skont Ordni Permanenti 14A(3):

Charlot Mifsud – Kunsillier

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

Minuti

72.1 **Qari tal-ittri ta' apoloġġi:**

72.1.1 Is-Segretarju Eżekuttiv qara l-ittri t'apoloġġi tal-Kunsillier is-Sur Charlot Mifsud.

72.2 **Kunsiderazzjoni u Approvazzjoni tal-Minuti Nru 71 tal-21 ta' Mejju 2018:**

72.2.1 Il-Kunsillier is-Sur John B Camilleri qal li paġna 9 artiklu 71.8.3, għandu jinbidel u jinqara kif ġej.

"Il-Kunsillier is-Sur John B. Camilleri qal illi pagament numru 5659 tas-Sur Lawrence Cassar fuq it-tiżġien tal-Milied u ġie mwieġeb mis-Segretarju Eżekuttiv li dawn il-flus ser nirċevuhom lura min-naħa ta' l-MTA."

72.2.2 Il-Kunsillier is-Sur Lawrence Ciantar qal li paġna 4 artiklu 71.3.3, it-tieni paragrafu għandu jinbidel u jinqara kif ġej.

"Saret diskussjoni fejn jista jsir dan il-big screen u ma jsirx fi Pjazza Mifsud Bonnici"

Il-Kunsillier is-Sur Lawrence Ciantar ippropona l-approvazzjoni tal-minuti u l-Kunsillier is-Sur Daniel Spiteri ssekondat hekk kif ġew emendati. Il-votazzjoni kienet 6 favur, 0 kontra u 1 astenzjoni.

Il-minuti ġew unanimament approvati u ffirmati hekk kif emendati mis-Sindku u mis-Segretarju Eżekuttiv bħala dokument korrett.

72.2.3 Is-Sindku qal illi rigward paġna 2 artiklu 71.2.3 rigward il-kunċert bil-band ta' William Mangion id-data nbiddlet u ser issir fl-20 ta' Lulju u mhux fis-6 ta' Lulju.

72.2.4 Il-Viċi Sindku Dr Desiree Attard staqsi fuq paġna 2 artiklu 71.2.5 jekk l-Kunsill kellux risposta rigward l-alternattivi li kellna minħabba l-problema tal-ilma tax-xita fi Ġnien Żonqor.

Is-Segretarju Eżekuttiv qal illi l-aħjar għażla finalment kienet dik li ssir trinka għaliex hija irħas u aktar addatata.

Il-Viċi Sindku staqsi fiex wasal ix-xogħol u jekk hux qiegħdin fit-*timeframe* li kien miftiehem.

Is-Segretarju Eżekuttiv qal illi ma jaħsibx li x-xogħol ser jilhaq jitlesta fis-16-il ġimgħa.

Il-Kunsillier is-Sur Lawrence Ciantar qal illi x-xogħol għadu lura ħafna u mhux ħa jlaħħqu jlestu sa 2 ta' Settembru 2018.

Il-Kunsillier is-Sur John B Camilleri qal illi jekk jaqbdur r-ritmu tajjeb għandhom ilestu pero bir-ritmu li għaddejien bih bħalissa żgur li mhux ha nlaħħqu nlestu.

➤ ***Il-Kunsillier is-Sur Charlot Cassar daħa għal-laqgħa fis-18:27.***

Is-Sindku qal illi t-target date kienet sal- 15 ta' Awwissu 2018.

Is-Segretarju Eżekuttiv qal illi hu jixtieq li sa l-aħħar ta' Lulju jitlestew *c-civil works*.

Is-Sur Lawrence Ciantar qal illi wara li jitlestew ic-civil works ikun għad fadal ħafna xogħol xi jsir.

Kien hemm qbil unanimu sabiex nkellmu lill-Perit tal-Kunsill sabiex tagħmel pressjoni lill-Kuntrattur sabiex ix-xogħol jimxi b'ritmu aktar mgħaġġel.

- 72.2.5** Il-Viċi Sindku Dr Desiree Attard staqsiet fuq paġna 3 artiklu 71.2.9 u staqsiet kif sejjer ix-xogħol tal-knies fil-Lokalita' minħabba l-fatt illi fl-aħħar laqgħa kien hemm qbil illi jekk is-sitwazzjoni ma titrangax il-Kunsill għandu jibda joħroġ id-default notices.

➤ ***Il-Kunsillier is-Sur Sandro Gatt daħal għal-laqgħa fis-18:30***

Is-Segretarju Eżekuttiv is-Sur Josef Grech qal illi dan ix-xahar ma kellux xi ħafna ilmenti rigward dan is-servizz.

Il-Kunsillier is-Sur Lawrence Ciantar qal illi fit-triq tiegħu fejn hemm il-pavimentar xorta waħda ma jinkinix.

Kien hemm qbil unanimu illi nkellmu lis-Sur Saviour Mifsud rigward il-pavimentar fi Triq ir-Riġnu kif ukoll l-isqaq li jagħti għal-iskola.

- 72.2.6** Il-Viċi Sindku Dr Desiree Attard staqsiet fuq paġna 4 artiklu 71.3.2 jekk l-Kunsill irċevix xi risposta għall-oġġezzjoni tiegħu.

Is-Segretarju Eżekuttiv qal illi hu b'għat l-oġġezzjoni u wara tlett tjiem giet persuna l-Kunsill tilmenta miegħu rigward id-deċizzjoni li ħa l-Kunsill u qaltlu illi min naħa tal-PA kienu infurmawa illi trid tiddiskuti mal-Kunsill u tilhaq kompromess qabel ma jingħatala l-permess.

Il-Kunsill baqa bl-istess pozizzjoni fuq din il-kwistjoni anzi għandu jiċċekja u jkompli jsaħħaħ l-argument.

- 72.2.7** Il-Viċi Sindku Dr Desiree Attard staqsiet fuq paġna 6 artiklu 71.5.2 u qalet illi rat xi korrisondenza fejn jidher illi għadna appell.

Is-Segretarju Eżekuttiv qal illi s-Segretarja tal-Bord hija s-Sinjura Lucille Bonnici u li huwa mhux ha jidhol fid-dettal pero` għadna tim professjonali u l-Avukat li qiegħed fil-bord ser jiddefendi lill-Kunsill waqt dan l-appell.

Il-Kunsillier is-Sur Lawrence Ciantar qal illi b'dan l-appell jaf ndumu 3 xhur oħra sabiex jinħatar il-Perit, filwaqt illi fl-aħħar laqgħa tal-Kunsill kien deċiż li nistennew sakemm jgħaddi l-appell sabiex l-Kunsill jiddeċiedi liema Perit ser imexxi l-proġett tal-bini tal-Kunsill. Il-Kunsillier is-Sur Lawrence Ciantar qal illi qabel konna iddeċiedejna illi l-ewwel fażi tal-proġett għandha issir mill-Perit William Lewis imbagħad it-tieni fażi taqa taħt idejn il-Perit li jkun ntagħżel.

Is-Sindku qal illi jhoss illi għandna nżommu ma din id-deċiżjoni.

Il-Kunsillier is-Sur John B Camilleri staqsa fuq liema bażi il-Perit Lewis qiegħed jappella d-deċiżjoni tal-bord.

L-Assistent Prinċipal s-Sinjura Lucille Bonnici li hija s-Segretarju tal-bord tat-Tender tal-Perit qalet illi l-Perit qed jgħid illi l-email ta' notifikazzjoni li kienet intbgħatitlu rikjesta għal kjarifika ma rċivijjex, pero l-bord għandu l-provi illi l-email intbgħatet ui rċivewa anke l-kumpliment tal-membri tal-bord.

Il-Kunsillier is-Sur John B Camilleri qal illi l-Perit prezenti idum wisq biex iwettaq ix-xogħolijiet mitluba minnu.

Is-Segretarju Eżekuttiv qal illi l-Perit bħalissa qed taħdem fuq il-fondi tal-UIF kif ukoll qed tiltaqa mal-kuntrattur il-ġdid fuq diversi xogħlijiet ta' bankini. Ix-xogħol f'Marsaskala qabad ir-ritmu.

Il-Kunsillier is-Sur Lawrence Ciantar qal illi kif qed jissemma x-xogħol tal-Kuntrattur il-ġdid jekk nafux hux qed isir ix-xogħol rikjest.

Is-Segretarju Eżekuttiv is-Sur Josef Grech qal illi l-Kuntrattur fil-prezent qed jagħmel ix-xogħolijiet li kellhom isiru min naħa tal-Karmig.

Il-Kunsillier is-Sur Lawrence Ciantar qal illi hemm bżonn li ssir il-bankina fi Triq tal-Gardiel li hemm nieqsa fejn hemm il-parti fejn għadu jrid jinbena. Din għandha issir temporarjament sakemm jibda tiela dak il-bini pero ma nistgħux noqgħodu nistennew illi titella l-binja sakemm nagħmlu l-bankina għaliex qiegħda ta periklu.

Kien hemm qbil unanimu illi ssir din il-bankina

Is-Sur Lawrence Ciantar qal illi hemm bżonn li ssir il-bankina kif ukoll id-dawl adekwat fi Triq il-Blajjiet.

Kien hemm qbil unanimu illi ssir il-bankina.

72.2.8 Il-Kunsillier is-Sur Lawrence Ciantar tkellem fuq paġna 3 artikli 71.2.7 u qal illi l-fustun ġie sabiħ ħafna.

Il-Kunsillier is-Sur Lawrence Ciantar qal illi tajjeb li ngibu stima għal fustun ieħor u jsir mid-dar il-ħamra sal-pixxina.

Il-Kunsillier is-Sur John B Camilleri qal illi hu kejjel min Triq San Ġorġ sa ħdejn id-dar il-ħamra u qal illi sa hemm il-fustun ikun jista jithalla is-sena kollha pero mid-dar il-ħamra sal-bandli irid jitneħħa fix-xitwa. Il-Kunsillier is-Sur John B Camilleri żied jgħid illi sa Triq San Ġorġ jista jitwaħħal il-fustun mal-arbli eżistenti u l-ispiza totali tkun dik ta' €5000.

Is-Segretarju Eżekuttiv qal illi għal din is-sena jista jsir biss minn Triq San Ġorġ sad-dar il-ħamra u l-parti sal-bandli issir is-sena d-dieħla.

Kien hemm qbil unanimu dwar dan.

72.2.9 Il-Kunsillier is-Sur Lawrence Ciantar tkellem fuq paġna 4 artiklu 71.3.3 u qal illi hu mhux kontra li jsir l-iscreen anzi kien favur li ssir din l-attivitá` pero l-iscreen sar ġewwa l-bandli u ingħalaq l-aċċess għad-dħul tal-bandli u n-nies b'dizabilita' ma setgħux jidħlu lanqas għaliex tpoġġa trakk kif ukoll barriers, kif ukoll l-parkeġġ tan-nies b'dizabilita ġie meħud.

Is-Sindku qal illi din l-attivitá kien ser iħallas għaliha l-Kunsill l-amont ta' €600 per irrizulta li dawn il-flus kienu jkopru biss tlett attivitajiet biss ta' xandira diretta waqt il-logħob tat-tazza tad-dinja u hu tkellem mar-rapreżentanta ta' din l-attivitá fejn qaltlu illi hemm xi ħadd mis-sidien tal-ħwienet li hu nteressat li jħallas hu għal din l-attivitá u l-aċċess ingħalaq biss għal gurnata waħda.

Il-Kunsillier is-Sur Daniel Spiteri qal illi jekk dan l-iscreen qiegħed ġewwa l-bandli ser ikun hemm persuni fejn jixorbu l-alcohol kif ukoll ipejpu is-sigaretti u l-igijiet kollha se jiġu miksurá.

Il-Kunsillier is-Sur Lawrence Ciantar qal illi bl-ebda mod ma jistgħu jarmaw bars fil-parti tal-bandli.

Kien hemm qbil unanimu illi nkellmu lis-sid tal-istabbiliment u ninfurmawh sabiex iħalli l-iscreen tiegħu biss u l-aċċess tal-bandli m'għandu jingħalaq għal-ebda raġuni.

72.2.10 Is-Sindku s-Sur Mario Calleja qal illi l-attivitá tas-Solar Cinema ser issir fl-Imnarja għaliex inbiddlet id-data.

72.2.11 Il-Kunsillier is-Sur Lawrence Ciantar tkellem fuq paġna 10 ir-raba punt rigward l-imwejjed u s-siġġijiet tal-istabbiliment *Waffle master* u qal illi s-sitwazzjoni għadha kif kienet u ma nbidel xejn.

Il-Kunsillier is-Sur John B Camilleri qal illi anke xi residenti bdew jilmentaw għaliex beda joħroġ imwejjed u siġġijiet anke quddiem bibien tan-nies sakemm xi ħadd għamel barrier.

Is-Sindku qal illi hu tkellem mas-sid u qallu li ser jirregola ruħu.

Il-Kunsillier is-Sur Ciantar qal illi dan mhux veru għaliex is-sitwazzjoni għada li kienet, kompla jgħid ukoll illi għandhom jiġu ffriskati l-marki ta' indikazzjoni ta sa fejn għandu jkollu l-imwejjed u siġġijiet kull stabbiliment.

Kien hemm qbil unanimu illi nikkomunikaw mal-Lands Department rigward l-irregolaritajiet ta' l-istabbilimenti fil-lokal u mhux biss dak tal-Waffle master kif ukoll ngħidu lilom sabiex jiffriskaw dan il-marki li jindikaw sa fejn għandhom jinħarġu l-imwejjed u siġġijiet.

72.2.12 Il-Kunsillier is-Sur Lawrence Ciantar qal illi l-laqgħa li kellha issir mas-Supretendent għadha ma saritx u hemm ħafna affarijiet li irridu nitkellmu miegħu dwarhom, kompla jgħid illi s-Supretendent qal illi jista jiltaqa biss filgħodu u l-Kunsilliera ma jistgħux għaliex ikunu xogħol.

Is-Sindku qal illi sab ċans u ltaqa miegħu hu u għaddielu l-ilmenti kollha li tkellmu dwarhom.

72.2.13 Il-Kunsillier is-Sur John B Camilleri staqsa fuq paġna 2 artiklu 71.2.3 min fejn oriġinat l-ideja li jkollna l-band ta' William Mangion idoqq fil-lokalita`.

Is-Sindku qal illi dejjem ridna li jkollna kuncert tajjed u inzerta li ltaqa mas-Sur Mangion hu u kien staqsa lilu jekk jagħmilx xi kuncerti u b'hekk ħarġet din l-ideja li jkollna l-band tiegħu idoqq fis- 6 ta' Lulju 2018.

72.2.14 Il-Kunsillier is-Sur John B Camilleri staqsa fuq paġna 7 artiklu 71.7.2 rigward l-appell tal-Istefanel cafe.

Is-Segretarju Eżekuttiv qal li l-permess fil-PA ma kienx ġie milqugħ. Infetaħ appell mis-sid u lanqas dan ma ġie aċċettat.

72.2.15 Il-Kunsillier is-Sur John B Camilleri tkellem fuq paġna 8 artiklu 71.7.8 u staqsa rigward l-breakwater taħt l-ispigola.

Is-Sindku qal illi ġie infurmat l-onor Ian Borg rigward dan il-breakwater.

Kien hemm qbil unanimu illi nibgħatu ittra lill-Perit Janice Borg sabiex ninfurmawha b'din il-problema.

72.2.16 Il-Kunsillier is-Sur Lawrence Ciantar qal illi t-TM qed jgħatu l-permess ta' bagi fejn għandu jsir il-pitch il-ġdid tal-Waterpolo.

Il-Kunsillier is-Sur Sandro Gatt infurmah illi qed jgħatuhom biss għal sena anzi għax-xhur tas-sajf biex ikun iktar preċiż.

72.3 **Komunikazzjoni mis-Sindku:**

72.3.1 **Kwotazzjoni biex jiġu installati 'solar charging device' b'zewġ portijiet tal-USB:**

Is-Segretarju Eżekuttiv ippreżenta quddiem il-Kunsill l-istima għal dawn ic-charging points.

Il-Kunsillier is-Sur Lawrence Ciantar qal illi tajjeb niċċekjaw mal-kuntrattur rigward il-garanzija għal dawn ic-charging points.

Kien hemm qbil unanimu illi l-ewwel waħda għandha ssir fil-Ġnien taż-Żonqor.

72.3.2 **Bring in site fi Triq San Ġwakkin:**

Il-Kunsillier is-Sur Lawrence Ciantar qal illi suppost kull fejn ikun hemm erba bring in sites dawn iridu jkunu b'erba kuluri differenti skond l-materjal li jista jintrema fihom għaliex inkella l-Kunsill jista jehel multa.

Is-Segretarju Eżekuttiv qal illi jhoss illi r-residenti għandhom biżżejjed servizzi ma hemmx bżonn ta' dawn il-BIS għaliex il-Kunsill Lokali ta' Marsaskala joffri ġbir ta' skart separat darbtejn fil-ġimgħa u f'dawn il-jumejn ma tieqafx il-ġabra tal-iskart tal-borża s-sewda li dan jibqa sejjer sal-Ħadd.

Kien hemm qbil unanimu illi id-dome is-sewda ta' Triq San Ġwakkin titneħħa għaliex mkissra u minflokha ngibu waħda miż-Żonqor.

72.3.3 **Talba mingħand individwu biex jitnaqqas l-abbuż ta' velocità:**

Din il-korrispondenza ġiet diskussa.

72.4 **Tweġibiet għal-mistoqsijiet tal-Kunsilliera:**

72.4.1 Mistoqsija mressqa mill-Kunsilliera- is-Sur John Baptist Camilleri (018-15/6/18):

“Nistaqsi jekk jistax jkollna skeda tax-xogħol ta’ kif ħa jkun qed jsir ix-xogħol fuq il-magħluq u meta ħa tiġi indirizzata l-problema taċ-ċirkulazzjoni tal-ilma?”

Is-Sindku qal illi hemm persuna illi qed iżzomm lura l-iżvilupp tal-Magħluq li hu s-Sur Darren Stephens. Kompla jgħid illi t-tindif beda pero hemm problema b’ewwel biċċa għaliex hemm l-algae u jekk din titneħħa toqtol il-bużaqqa kollha. Is-Sindku zied jgħid illi ma jistax ikun illi minħabba l-bużaqqa l-magħluq ser jibqa f’dan l-istat.

Il-Kunsillier is-Sur Lawrence Ciantar qal illi l-papri ma tneħħewx kompletament.

Is-Sindku qal illi hu qiegħed f’kuntatt mas-Sur Herman Galea mill-Parks and gardens kif ukoll mas-Sur Schembri mill-ERA u qal illi s-Sur Galea jibgħat il-ħaddiema kuljum inadddfu. Is-Sindku qal illi s-Sur Galea qed jistenna l-permess mill-ERA sabiex jibda l-iskavar, hu qal illi x-xogħol mexa ħafna pero għad fadal ħafna xi jsir.

Il-Kunsillier is-Sur Sandro Gatt qal illi l-Magħluq tista tagħlqu f’zewġ partijiet u jsir bid-dredging għaliex biex tiproteġi l-bużaqqa ma tistax issir bis-suction.

Kien hemm qbil unanimu illi nkellmu lill-Ministru sabiex ninfurmawh x’inhu jgħri.

72.4.2 Mistoqsija mressqa mill-Kunsilliera- is-Sur John Baptist Camilleri (019-15/6/18):

“Nistaqsi jekk wara talbiet li qbilna dwarhom u tresqu lil-Tmalta dawn l-aħħar tlett snin, jista jkolna risposta ufficijali dwar dawn it-talbiet li ressaq il-Kunsill?”

Il-Kunsillier is-Sur John B Camilleri qal illi tajjeb li l-amministrazzjoni tiġbor l-korrispondenza kollha li bgħatna lit-TM ta’ dawn l-aħħar tlett snin u filkas li ma kellna l-ebda risposta nibgħatulhom reminder tagħhom, fosthom rigward ir-rottot tal-Universita’, tal-isptar u ż-Żonqor.

72.5 Rapporti:

Ma kien hemm l-ebda rapport.

➤ **Il-Kunsillier is-Sur John B Camilleri ħareġ mil-laqgħa fit-8:00pm**

72.7 Korrispondenza:

72.7.1 Applikazzjoni PA 4710/18 sottomess rigward l-eks Jerma Hotel biex tinbena lukanda u appartamenti.

Is-Segretarju Eżekuttiv qal illi l-preokkupazzjoni tiegħu hi illi fil-pjanti mhux jidher it-tunnel li konna d-diskutejna mal-propjetarji.

Il-Kunsillier is-Sur Lawrence Ciantar qal illi mhux konvint bil-units indikati fil-permess.

Ġie deċiż illi ssir laqgħa tal-Kunsill b’urġenza sabiex tiġi diskussa biss l-applikazzjoni tal-Jerma u wara nikkomunikaw mal-PA bil-kummenti li jkollu l-Kunsill. Id-data tal-laqgħa ser tkun l-Erbgħa 27 ta’ Ġunju 2018.

72.7.2 Proposta biex jiġi l-Mobile Denral Unit mil-Fakulta' tad-Dental Surgery (Universita' ta' Malta) sabiex isiru free dental check ups:

Is-Sindku qal illi ser ikun hawn mobile unit u għandhom bżonn post ieħor fejn ikunu jistgħu jġibu żewġ dental chairs oħra għal-check ups, kompla jgħid illi l-post li sibnilhom kien il-klabb tal-boċċi fejn offra li jiftaħ l-klabb għal dawn it-tlett tjiem apposta għal din l-inizjattiva, hu qal illi hu qed jitlob kumpens u jaħseb li jekk intuh €50 kull ġurnata ikun tajjeb.

Kien hemm qbil unanimu diment li jagħtina riċevuta fiskali.

72.7.3 Talba mingħand individwu biex jitnaqqas l-abbuż ta' velocità:

Din il-korrispondenza ġie diskussa diġa f'punt numru 72.3.3.

72.7.4 Karnival f'Marsaskala:

Is-Segretarju Eżekuttiv ppreżenta l-minuti tal-laqqgħa li saret rigward il-Karnival tas-sajf f'Marsaskala u qal illi b'differenza għas-sena l-oħra din is-sena jrid isir risk assessment u anke tkellem mal-insurance tal-Kunsill fejn infurmawh illi hi ser tkopri n-nies li ser jiġu għal din l-attività, kompla jgħid illi din is-sena l-karrijiet ser jibdu telgħin minn hdejn l-eks Jerma.

Il-Kunsillier is-Sur Lawrence Ciantar qal illi tajjeb li l-karozzi jitneħħew qabel din is-sena sabiex ma jkollnix problema b'dawk il-karozzi li ma jkunux jistgħu jsibu lis-sid tal-karozza.

Kien hemm qbil unanimu illi nkellmu lill-Pulizija biex jibdew il-clearance min qabel nofsinhar.

72.8 Kunsiderazzjoni u Approvazzjoni tal-iskeda ta' pagament:

72.8.1 Is-Segretarju Eżekuttiv qal illi CCTV's li hemm fi Pjazza Mifsud Bonnici ilhom tlett xhur ma jaħdmu sew u sitt xhur ilu bdnilnilhom id-DVR u issa infurmawna illi dawn il-cameras saru antiki u għalkemm tlabnijhom stima għal sistema ġdida xorta waħda ma baġtuwilniex u allura ġibna kwotazzjoni mingħand kumpanija oħra fejn tammonta għal €3728.80 li tikkonsisti fis-sistema kollha ta' CCTV's kif ukoll il-wiring neċessarju kollu.

Kien hemm qbil unanimu illi nordnaw din is-sistema mill-kumpanija All controls and more.

72.8.2 Il-Kunsillier is-Sur Lawrence Ciantar tkellem fuq pagament *5803 rigward il-bins ġodda illi saru u qal illi tajjeb li kif jgħaddi l-istaġun tas-sajf dawn il-bins għandhom jinħaslu u jitpoġġew il-garaxx sabiex jiġu użati is-sena ta' wara.

Kien hemm qbil unanimu.

72.8.3 Is-Segretarju Eżekuttiv informa lill-Kunsill bl-*invoices* li daħlu tard u ser jippreżenthom waqt il-laqgħa:

Nexos Street lighting għal fustun u l-installazzjoni tiegħu li jammonta għal €3395.25.

Toni's Wines and Spirits għal flixken tal-ilma għal Kunsill li jammonta għal €191.10.

Il-Kunsillier is-Sur Sandro Gatt ippropona l-awtorizzazzjoni tal-pagamenti u l-Kunsillier is-Sur Charlot Cassar issekonda. Il-votazzjoni kienet 7 favur, 0 kontra, 0 astenzjoni

72.9 **Mozzjonijiet:**

72.9.1 **Mozzjoni mressqa mill-Kunsillier- is-Sur John Baptist Camilleri (170- 11/5/18):**

“Jipproponi li fil-bandli ta’ Żonqor tiġi nstallata sistema ta’ charging point għal USB.”

Dan gie diskuss diġa fil-punt numru 72.3.1.

72.9.2 **Mozzjoni mressqa mill-Kunsillier- is-Sur John Baptist Camilleri (171-15/6/18)**

“Jipproponi li jitkompla x-xogħol fuq id-dawl ornamenti minflokk il-fustun”.

Din il-mozzjoni ser tiġi diskussa fil-laqgħa tal-Kunsill li jmiss.

72.10 **Tmiem tal-laqgħa u data tas-seduta li jmiss :**

L-aġenda giet eżawrita kollha u l-laqgħa spicċat fid-8.40pm. Il-laqgħa tal-Kunsill li jmiss ser issir Nhar l-Erbgħa 27 ta’ Ġunju 2018 fil-5.30pm.

Ikkonfermat illum 20 ta’ Ġunju 2018.

IFFIRMAT

Josef Grech
Segretarju Eżekuttiv

IFFIRMAT

Mario Calleja
Sindku

Minuti tal-Kunsill Lokali Marsaskala – Laqgħa Numru 72- is-Seba Leġislatura.

